

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 397

20-07-2022 - ൽ മറുപടിയ്ക്ക്

പൈതൃക ടൂറിസം പദ്ധതി

ചോദ്യം	ഉത്തരം
<p align="center">ശ്രീ എൻ.കെ. അക്ലർ, ശ്രീമതി യു പ്രതിഭ, ശ്രീ ഐ ബി സതീഷ്, ശ്രീ കെ. ജെ. മാക്സി</p>	<p align="center">ശ്രീ പി.എ.മുഹമ്മദ് റിയാസ് (പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി)</p>
<p>(എ) ആഭ്യന്തര, വിദേശ സഞ്ചാരികൾക്ക് സംസ്ഥാനത്തിന്റെ ദൃശ്യ ചാരുതയോടൊപ്പം പൈതൃകവും പാരമ്പര്യവും അനുഭവവേദ്യമാക്കി വിനോദ സഞ്ചാരം പ്രോത്സാഹിപ്പിക്കുന്നതിന് ആവിഷ്കരിച്ച പൈതൃക ടൂറിസം പദ്ധതിയെ കുറിച്ച് വിശദമാക്കാമോ;</p>	<p>(എ) സംസ്ഥാനത്ത് വിനോദസഞ്ചാര വകുപ്പ് നടപ്പിലാക്കി വരുന്ന പൈതൃക ടൂറിസം പദ്ധതികൾ താഴെ പറയുന്നവയാണ്.</p> <p>1. മുസിരിസ് പൈതൃക പദ്ധതി :</p> <p>ഐതിഹാസിക തുറമുഖമായ മുസിരിസിന്റെ ചരിത്രപരവും സാംസ്കാരികപരവുമായ നേർകാഴ്ചയെ പുനരുജ്ജീവിപ്പിക്കുന്നതിനായി സംസ്ഥാന സർക്കാർ രൂപംകൊടുത്ത പദ്ധതിയാണ് മുസിരിസ് പൈതൃക പദ്ധതി. ലോക വ്യാപാരികളെ ആകർഷിച്ച മുസിരിസ്, നെല്ലിണ്ട, തിണ്ടിസ് പോലുള്ള ആദ്യകാല തുറമുഖങ്ങളും കൊല്ലം, പൊന്നാനി, തലശ്ശേരി, ആലപ്പുഴ തുടങ്ങിയ പിൻക്കാല തുറമുഖങ്ങളുടെ പൈതൃക അവശേഷിപ്പുകൾ പുനരുജ്ജീവിപ്പിക്കുന്നതിനായി സംസ്ഥാന സർക്കാർ ടൂറിസം വകുപ്പിന്റെ കീഴിൽ 2009 ൽ രൂപം നൽകിയ ആദ്യത്തെ പൈതൃക സംരക്ഷണ പദ്ധതിയാണ് മുസിരിസ് പൈതൃകപദ്ധതി. വിനോദം മാത്രമല്ല പൈതൃകസംരക്ഷണം, പുനഃസ്ഥാപനം, ചരിത്രപഠനം, പരിസ്ഥിതി സംരക്ഷണം, ഗവേഷണം, കരകൗശല-കലാരൂപങ്ങളുടെ വികസനം, പരമ്പരാഗത തൊഴിലുകൾ, മറ്റ് സാമൂഹിക-സാംസ്കാരിക പ്രവർത്തനങ്ങൾ എന്നിവയിലും ഒരു വലിയമാറ്റം വരുത്തുക എന്ന സുപ്രധാന ഉദ്ദേശലക്ഷ്യങ്ങൾ ഉൾക്കൊള്ളുന്ന ഈ പദ്ധതി നിലവിൽ ഇന്ത്യയിലെ പൈതൃക സംരക്ഷണ പ്രവർത്തനങ്ങൾക്ക് മാതൃകയാണ്.</p> <p>2. ആലപ്പുഴ പൈതൃക പദ്ധതി</p> <p>വിശാലമായ അറബിക്കടലിന്റെയും അതിലേക്കൊഴുകുന്ന നദീശൃംഖലയുടെയും</p>

ഇടയിലായി സ്ഥിതി ചെയ്യുന്ന കിഴക്കിന്റെ വെനീസ് എന്ന് കഴ്സൺ പ്രളിഖിച്ച ആലപ്പുഴയിൽ തുറമുഖം, കടൽപ്പാലം, കനാലുകൾ, ചരിത്രം വിളിച്ചോതുന്ന നൂറ്റാണ്ടുകളുടെ കഥ പറയുന്ന സ്മാരകങ്ങൾ, ആരാധനാലയങ്ങൾ, കയർ ഫാക്ടറികൾ എന്നിവ നിലനിൽക്കുന്നു. ഇവയുടെ പുനരുദ്ധാരണവും തദാര ആലപ്പുഴ പട്ടണത്തിന്റെ പഴയ പ്രതാപം വീണ്ടെടുക്കുവാനുള്ള സമഗ്രമായ ശ്രമവുമാണ് ആലപ്പുഴ പൈതൃക പദ്ധതി കൊണ്ട് ലക്ഷ്യമിടുന്നത്.

3. തലശ്ശേരി പൈതൃക ടൂറിസം പദ്ധതി

ഉത്തര മലബാറിലെ കണ്ണൂർ ജില്ലയിൽ സ്ഥിതി ചെയ്യുന്ന തലശ്ശേരി എന്ന പട്ടണം അതിന്റെ സമുദ്ര സാമീപ്യം, ഹൃദയ കാരടടയും ബ്രിട്ടീഷ് കാരടടയും അധിനിവേശം എന്നിവ കൊണ്ട് തന്നെ പുരാതനകാലം മുതൽക്കേ വിവിധ സംസ്കാരങ്ങളുടെ സമ്മിശ്രണത്താൽ സമ്പന്നമാണ്. ഇവയിൽ പലതും കാലക്രമേണ നാഗരികതയുടെ കടന്ന് വരവിൽ വിസ്മൃതിയിലാഴ്ന്നുപെട്ടു. പഴയ തലശ്ശേരി തുറമുഖത്തെ ഒരു പ്രഭവ കേന്ദ്രമാക്കി പൗരാണിക കേരളത്തിന്റെ സാമൂഹ്യവും സാംസ്കാരികവും ചരിത്രപരവുമായ മൂല്യങ്ങൾ പുതിയ തലമുറയ്ക്ക് പരിചയപ്പെടുത്തുക വഴി തലശ്ശേരിയെ ഒരു പൈതൃക കേന്ദ്രമാക്കുക എന്ന ലക്ഷ്യവുമായാണ് വിനോദസഞ്ചാര വകുപ്പ് തലശ്ശേരി പൈതൃക പദ്ധതി വിഭാവനം ചെയ്തിരിക്കുന്നത്.

4. ട്രാവൻകൂർ ഹെറിറ്റേജ് പദ്ധതി

തിരുവിതാംകൂറിന്റെ ചരിത്ര പ്രധാനവും വ്യക്തമാക്കുന്ന സ്ഥലങ്ങളെ കൂട്ടിയിണക്കി പൈതൃക സർകൂട്ട് ആരംഭിക്കുന്നതിനാണ് ഈ പദ്ധതി കൊണ്ട് ഉദ്ദേശിക്കുന്നത്. പദ്ധതിയുടെ രൂപരേഖ തയ്യാറാക്കുന്ന നടപടികൾ ആരംഭിച്ചിട്ടുണ്ട്. ഇതിനായി ആർക്കിടെക്ടിനെ ചുമതലപ്പെടുത്തിയിട്ടുണ്ട്. ആർക്കിടെക്ട് രൂപരേഖ തയ്യാറാക്കിയ ശേഷം മാത്രമേ ഉൾപ്പെട്ടിട്ടുള്ള സ്ഥലങ്ങളെപ്പറ്റിയുള്ള വിശദാംശങ്ങൾ ലഭ്യമാകുകയുള്ളൂ.

ഈ പദ്ധതിയുടെ ആദ്യ ഘട്ടം എന്ന നിലയിൽ തലസ്ഥാന നഗരിയിലെ പൈതൃക കെട്ടിടങ്ങൾ അവയുടെ പൗരാണികതയും വാസ്തുവിദ്യയും വെളിവാകത്തക്ക വിധത്തിൽ ദീപാലംകൃതമാക്കുന്നതിനുള്ള പദ്ധതി രൂപരേഖയ്ക്ക് 35 .60 കോടി രൂപയുടെ ഭരണാനുമതി നൽകിയിട്ടുണ്ട്. തലസ്ഥാന നഗരിയിലെ 30 പൈതൃക കെട്ടിടങ്ങളെ ഉൾപ്പെടുത്തി 5 സോണുകളായി തിരിച്ചാണ് പദ്ധതി നടപ്പിലാക്കുന്നത്.

(ബി) സമീപ ജില്ലകളിലെ സാംസ്കാരിക, പൈതൃക കേന്ദ്രങ്ങളെ കൂട്ടിയിണക്കിക്കൊണ്ടുള്ള തലശ്ശേരി പൈതൃക ടൂറിസം പദ്ധതിയുടെ പുരോഗതി അറിയിക്കാമോ;

(ബി) സമീപ ജില്ലകളിലെ സാംസ്കാരിക, പൈതൃക കേന്ദ്രങ്ങളെ കൂട്ടിയിണക്കിക്കൊണ്ടുള്ള തലശ്ശേരി പൈതൃക ടൂറിസം പദ്ധതി 4 സർകൂട്ടുകളായാണ് നടപ്പിലാക്കുന്നത്. പദ്ധതികളുടെ വിശദാംശം ചുവടെചേർക്കുന്നു.

സംസ്ഥാന സർക്കാർ ഫണ്ട് ഉപയോഗിച്ച് നടപ്പാക്കുന്ന പദ്ധതികൾ

കണ്ണൂർ ജില്ല

1. കൺസർവേഷൻ ഓഫ് തലശ്ശേരി പിയർ & ഡെവലപ്മെന്റ് ഓഫ് ഫുഡ് സ്കീറ്റ് & സ്കൾപ്പ്ചർ പാർക്ക് പൂർത്തീകരിച്ചു.
2. കൺസർവേഷൻ ഓഫ് ഓൾഡ് ഫയർടാക്ക് & ഡെവലപ്മെന്റ് ഓഫ് പെർഫോമൻസ് സെന്റർ & ഹെറിറ്റേജ് സ്കീറ്റ് അറ്റ് താഴെയാങ്ങാടി - പൂർത്തീകരിച്ചു.
3. കൺസർവേഷൻ ഓഫ് റീ യൂസ് ഓഫ് ഗുണ്ടർട്ട് ബംഗ്ലാവ് ആസ് ലാംഗേജ് മ്യൂസിയം & ജർമ്മൻ സ്റ്റുഡി - പൂർത്തീകരിച്ചു.
4. കൊട്ടിയൂർ ടെമ്പിൾ ടൂറിസം എക്സ്പീരിയൻസ് സ്കീറ്റ് - പ്രവൃത്തി പൂർത്തീകരിച്ചു.
5. സെന്റ് ജോൺസ് ആംഗ്ലിക്കൻ ചർച്ച് സ്കീറ്റ് ഡെവലപ്മെന്റ് - പ്രവൃത്തി പൂർത്തീകരിച്ചു.
6. താഴെ അങ്ങാടി സ്കീറ്റ് ഡെവലപ്മെന്റ് - പ്രവൃത്തി പൂർത്തീകരിച്ചു.
7. തൊടീക്കുളം ടെമ്പിൾ - ഡെവലപ്മെന്റ് ഓഫ് മ്യൂസിയം - കെട്ടിടം പണി - പ്രവൃത്തി പൂർത്തീകരിച്ചു.
8. തലശേരി പൈതൃക പദ്ധതി - വേ ഫൈൻഡിങ് സൈനേജസ് - പ്രവൃത്തി ആരംഭിച്ചിട്ടില്ല. സൈനേജ് മാതൃകകൾ നിർമ്മാണ ഏജൻസി തയ്യാറാക്കിയിട്ടുണ്ട്.
9. ഗുണ്ടർട്ട് ബംഗ്ലോ - മ്യൂസിയം കമ്പോണന്റ്സ് - പ്രവൃത്തി പൂർത്തീകരിച്ചു.

വയനാട് ജില്ല

- വള്ളിയൂർക്കാവ് മാർക്കറ്റ് & എക്സിബിഷൻ സെന്റർ - പൂർത്തീകരിച്ചു.
- മാവിലാംതോട് പഴശ്ശി സ്മൃതി മണ്ഡപം - പ്രവൃത്തി ആരംഭിച്ചിട്ടില്ല. ഈ പദ്ധതിയ്ക്ക് പുതുക്കിയ

ഭരണാനുമതി ആവശ്യമുണ്ട്.

കിഫ്ബി മുഖാന്തരം നടപ്പാക്കുന്ന പദ്ധതികൾ

തലശ്ശേരി പൗരക പദ്ധതിയ്ക്കായി 145 .541 കോടി രൂപയുടെ തത്വത്തിലുള്ള ഭരണാനുമതി നൽകിയിട്ടുണ്ട്. ഈ പദ്ധതി രണ്ട് ഘട്ടങ്ങളായാണ് നടപ്പിലാക്കുന്നത്. രണ്ട് ഘട്ടങ്ങൾക്കുമായി 78 .162 കോടി രൂപ കിഫ്ബി അനുവദിച്ചു.

ഈ പദ്ധതിയുടെ SPV M/s. Kerala Irrigation Infrastructure Development Corporation (KIIDC) ആണ്.

ഈ പദ്ധതിയുടെ ഒന്നാംഘട്ടത്തിൽ കിഫ്ബി 40 .95 കോടി രൂപ അനുവദിച്ചു. പദ്ധതി ഘടകങ്ങൾ സംബന്ധിച്ച വിവരങ്ങൾ ചുവടെ ചേർക്കുന്നു

പുരോഗമിക്കുന്ന ഘടകങ്ങൾ-7 എണ്ണം

ജഗന്നാഥ ക്ഷേത്രം -40% പൂർത്തീകരിച്ചു.

പിൻഡാലി കളരി ഹൗസ് -30% പൂർത്തീകരിച്ചു.

കൊട്ടിയൂർ ശിവ ക്ഷേത്രം - ടൂറിസ്റ്റ് അമിനിറ്റിസ് - പ്രവൃത്തി ആരംഭിച്ചു

സ്മിറ്റ് സ്കൂപ്പ് -50% പൂർത്തീകരിച്ചു.

ഇല്ലിക്കുന്ന് ചർച്ച്- 30% പൂർത്തീകരിച്ചു.

ആണ്ടല്ലൂർ കാവ് -20% പൂർത്തീകരിച്ചു.

മക്രേരി സുബ്രഹ്മണ്യസ്വാമി ക്ഷേത്രം -10% പൂർത്തീകരിച്ചു.

ലോകനാർക്കാവ് ക്ഷേത്രം -5% പൂർത്തീകരിച്ചു.

ടെണ്ടർ excess അനുമതി ആവശ്യമായ പ്രവൃത്തികൾ-2 എണ്ണം

മുൻസിപ്പൽ സ്റ്റേഡിയം (THP ഓഫീസ്)

കക്കളങ്ങര മോസ്ക്

റീ ടെണ്ടർ ചെയ്യേണ്ടത് 4 എണ്ണം

ഓടത്തിൽ മോസ്ക് & പാരിസ് ഹോട്ടൽ സ്മിറ്റ്

തൃശില്ലേരി മഹാദേവ ക്ഷേത്രം

തിരുവങ്ങാട് രാമസ്വാമി ക്ഷേത്രം

തിരുനെല്ലി മഹാ വിഷ്ണു ക്ഷേത്രം

ഉപേക്ഷിക്കേണ്ട ഘടകം- 1

പഴശ്ശി പാലസ് (കോട്ടയം മലബാർ) ഉടമസ്ഥരിൽ നിന്നും NOC ലഭിക്കാത്തതു കാരണം പദ്ധതി നടപ്പിലാക്കുവാൻ സാധ്യമല്ല.

ഈ പദ്ധതിയുടെ രണ്ടാംഘട്ട പ്രവർത്തനങ്ങൾക്കായി കിഫ്ബി 37.212 കോടി രൂപ അനുവദിച്ചു. ഈ പദ്ധതിയിൽ 14 ഘടകങ്ങളാണ് ഉള്ളത്.

പുരോഗമിക്കുന്ന ഘടകങ്ങൾ-3 എണ്ണം

പുരളിമല ക്ഷേത്രം (മാലൂർ പുരളിമല ചിത്രപീഠം മുത്തപ്പൻ മഠപ്പുര) - പദ്ധതി ആരംഭിച്ചു.

പഴശ്ശിരാജ സ്മൃതി മണ്ഡപം -ആരംഭിച്ചു

വള്ളിയൂർക്കാവ് സ്കീറ്റ്സ്കേപ്പ് - 40% പൂർത്തീകരിച്ചു. വള്ളിയൂർക്കാവ് കൺവെൻഷൻ സെന്ററിന്റെ ഡ്രോയിംഗ് റിവിഷൻ ആവശ്യമുണ്ട്.

സെലക്ഷൻ നോട്ടീസ് നൽകിയത് - 1 എണ്ണം

ശ്രീ ചിറയ്ക്കകാവ് ഭഗവതി ക്ഷേത്രം

റീ ടെണ്ടർ ചെയ്യേണ്ടവ -5 എണ്ണം

കതിരൂർ സൂര്യനാരായണ ക്ഷേത്രം

ശ്രീ തച്ചോളിമാണിക്കോത്ത് ക്ഷേത്രം

വടകര താഴെ അങ്ങാടി

ശ്രീ പെരളശ്ശേരി ക്ഷേത്രം

പനമരം

NOC ആവശ്യമായത് 2 എണ്ണം

പഴശ്ശി കോവിലകം (മട്ടന്നൂർ)- ഈ കോവിലകം അതിന്റെ ഇപ്പോഴത്തെ അവകാശികൾ പൊളിച്ചു മാറ്റിയതിനാൽ ഈ പദ്ധതിയ്ക്കായി അനുവദിച്ച 3,57,19,996/- രൂപ മട്ടന്നൂർ നഗരസഭയിലെ സ്മൃതി മണ്ഡപം പുനരുദ്ധാരണം നടത്തി, ആംപീ തീയേറ്റർ ഉൾപ്പെടെയുള്ള സൗകര്യം ഒരുക്കുന്നതിനായി അനുമതി നൽകിയിട്ടുണ്ട്. ആയതിന് കിഫ്ബിയുടെ അംഗീകാരം ലഭിക്കേണ്ടതുണ്ട്.

അറയ്ക്കൽക്കെട്ട് - (NOC ലഭ്യമാകണം)

		<p>ഡ്രോയിംഗ് റിവിഷൻ ആവശ്യമായവ -3 എണ്ണം</p> <p>ശ്രീ മുദംഗ ശൈലേശ്വരി ക്ഷേത്രം</p> <p>തൂടിക്കലം ശിവക്ഷേത്രം</p> <p>ശ്രീ ഊർപ്പഴശ്ശിക്കാവ് ക്ഷേത്രം</p>	
(സി)	<p>ഗതകാല വാണിജ്യ പ്രതാപത്തിന്റെ കേന്ദ്രങ്ങളായിരുന്ന മുസിരിസ്, ആലപ്പുഴ എന്നിവിടങ്ങളിലെ പൈതൃക വിനോദ സഞ്ചാര വികസന പരിപാടിയുടെ നിലവിലെ സ്ഥിതി അറിയിക്കാമോ?</p>	(സി)	<p>അനുബന്ധമായി ചേർത്തിരിക്കുന്നു</p>

സെക്ഷൻ ഓഫീസർ

മുസിരിസ്-ആലപ്പുഴ പൈതൃക പദ്ധതികളുടെ നിലവിലെ സ്ഥിതി

മുസിരിസ് പൈതൃക പദ്ധതി

മുസിരിസ് പൈതൃക പദ്ധതിയുടെ ആദ്യഘട്ടത്തിൽ എറണാകുളം ജില്ലയിലെ വടക്കൻ പറവൂർ നഗരസഭ, ചേന്ദമംഗലം, ചിറ്റാറ്റുകര, വടക്കേക്കര, പള്ളിപ്പുറം എന്നീ നാലു ഗ്രാമപഞ്ചായത്തുകളും, തൃശൂർ ജില്ലയിലെ കൊടുങ്ങല്ലൂർ നഗരസഭ, എറിയാട് എന്നീ പഞ്ചായത്തുകളും തുടർന്ന് മതിലകം, പൊയ്യ, എടവിലങ്ങ, എസ് എൻ പുരം, വെള്ളാങ്കല്ലൂർ, പുത്തൻവേലിക്കര എന്നീ ഗ്രാമപഞ്ചായത്തുകൾ ഉൾപ്പെടെ 30 പൈതൃക സ്ഥലങ്ങൾ അംഗീകരിച്ചുകൊണ്ട് പൈതൃക സംരക്ഷണ പ്രവർത്തനങ്ങൾ ആരംഭിച്ചു.

പൂർത്തീകരിച്ച് പ്രവർത്തനം ആരംഭിച്ച പദ്ധതികൾ

1. **പാലിയം കൊട്ടാരം:** സംരക്ഷണ പുനരുദ്ധാരണ പ്രവർത്തനങ്ങൾ പൂർത്തീകരിച്ചു ഒരു ചരിത്ര മ്യൂസിയമായി 2014 മുതൽ പ്രവർത്തിച്ചുവരികയാണ്.
2. **പാലിയം നാലുകെട്ട്:** പുനരുദ്ധാരണ പ്രവർത്തനങ്ങൾ പൂർത്തീകരിച്ചു 2014 മുതൽ നാലുകെട്ടിന്റെ ജീവിത ശൈലി വ്യക്തമാക്കുന്ന രീതിയിൽ ഒരു ലൈഫ് സ്റ്റൈൽ മ്യൂസിയമായി പ്രവർത്തിച്ചുവരുന്നു.
3. **പറവൂർ സിനഗോഗ്:** ജീർണ്ണാവസ്ഥയിലായിരുന്ന ജൂതപ്പള്ളിയെ തനതു ശൈലിയിൽ പുനരുദ്ധരിച്ച് ജൂത ചരിത്ര മ്യൂസിയമാക്കി സംരക്ഷിച്ചു പോരുന്നു.
4. **കേസരി ബാലകൃഷ്ണപിള്ള മ്യൂസിയം:** പറവൂരിലെ അദ്ദേഹത്തിന്റെ ഭവനം സ്മാരകമായി പരിഗണിച്ച് നവീകരണ പ്രവർത്തനങ്ങൾ നടത്തി 2015 മുതൽ മ്യൂസിയമായി പ്രവർത്തിച്ചു വരുന്നു.
5. **സഹോദരൻ അയ്യപ്പൻ മ്യൂസിയം:** 2015 മുതൽ അദ്ദേഹത്തിന്റെ ഭവനം നവീകരിച്ച് മ്യൂസിയമായി പ്രവർത്തനം ആരംഭിച്ചു.
6. **മുഹമ്മദ് അബ്ദുറഹ്മാൻ സാഹിബ് മ്യൂസിയം:** മുഹമ്മദ് അബ്ദുറഹ്മാന്റെ ജന്മഗൃഹം മുസിരിസ് പൈതൃക പദ്ധതിയിൽ ഉൾപ്പെടുത്തി പുനരുദ്ധാരണ പ്രവർത്തനങ്ങൾ നടത്തി മ്യൂസിയമാക്കി മാറ്റി.
7. **പാലിയം കടമുറികൾ/ ഇന്റർപ്രട്ടേഷൻ സെന്റർ:** ചേന്ദമംഗലത്ത് 10 കടമുറികൾ ചേർന്ന കെട്ടിടം മുസിരിസ് പൈതൃക പദ്ധതി ഏറ്റെടുക്കുകയും 17 ലക്ഷം രൂപ ചെലവഴിച്ച് കടമുറികൾ മോടിപിടിപ്പിക്കുകയും പണി പൂർത്തീകരിക്കുകയും ചെയ്തു.
8. **കോട്ടപ്പുറം കോട്ട:** 2009 മുതൽ നടന്ന പുനരുദ്ധാരണ ഉത്ഖനന പ്രവർത്തനങ്ങളിൽ അവശേഷിക്കുന്ന ഭാഗങ്ങൾ ബലപ്പെടുത്തി സൈറ്റ് മ്യൂസിയമാക്കി മാറ്റാൻ മുസിരിസ് പൈതൃക പദ്ധതിക്ക് കഴിഞ്ഞു.
9. **മുസിരിസ് ഇന്റർനാഷണൽ കൺവെൻഷൻ സെന്റർ:** മുസിരിസ് പൈതൃക പദ്ധതിയുടെ ആസ്ഥാനമായി നിലവിൽ പ്രവർത്തിക്കുന്നു. കൺവെൻഷൻ സെന്റർ ഓഡിറ്റോറിയവും ഉൾപ്പെടുന്നു .
10. **ഇൻസ്റ്റിറ്റ്യൂട്ട് ഫോർ സ്റ്റഡീസ് ഇൻ ദി ഹെറിറ്റേജ് ഓഫ് കോസ്റ്റൽ കേരള-SHCK -സൈപ്പസ് റൂട്ട്** പദ്ധതികളുടെ പ്രവർത്തനങ്ങളെ ശക്തിപ്പെടുത്തുന്നതിനായി രൂപം കൊണ്ട ഒരു സ്ഥാപനം ആണ്. ഈ സ്ഥാപനം മുഖ്യമായും ഊന്നൽ നൽകിയിരിക്കുന്നത് തീരദേശ പൈതൃക പഠനത്തിനും ശാസ്ത്രീയ പൈതൃക സംരക്ഷണ പ്രവർത്തനങ്ങൾക്കുമാണ്.
11. **കോട്ടപ്പുറം വാട്ടർ ഫ്രണ്ട്, റെസ്റ്റോറന്റ് & കോട്ടപ്പുറം മാർക്കറ്റ്:** പുരാതനമായ കോട്ടപ്പുറം ചന്തയും പരിസര പ്രദേശങ്ങളും മുസിരിസ് പൈതൃക പദ്ധതി ഏറ്റെടുത്ത് സംരക്ഷിച്ചുപോരുന്നു. വിശാലമായ ഈ

പൊതു ഇടത്തിൽ ആംഫി തിയേറ്റർ, റെസ്റ്റോറന്റ്, ഇരിപ്പിടങ്ങൾ, വേസ്റ്റ് ബിന്നുകൾ, കോട്ടപ്പുറം മാർക്കറ്റിലേയും ബോട്ട് ജെട്ടിയിലേയും ടോയ്ലറ്റ് ബ്ലോക്കുകൾ തുടങ്ങിയവ കാര്യക്ഷമമായി പ്രവർത്തിച്ചുവരുന്നു.

12. പറവൂർ മാർക്കറ്റ് & വാട്ടർ ഫ്രണ്ട്: പദ്ധതിയുടെ ഭാഗമായി പറവൂർ മാർക്കറ്റിൽ പൈതൃക കവാടവും ഫിഷ് മാർക്കറ്റിന് മേൽക്കൂരയും വാട്ടർ ഫ്രണ്ടും നവീകരിച്ചു.

13. ബോട്ട് ജെട്ടികൾ: പറവൂർ മുതൽ മതിലകം വരെയുള്ള പൈതൃക പദ്ധതി പ്രദേശത്തിൽ പുതുതായി പണി പൂർത്തീകരിച്ച മതിലകം, അഴീക്കോട് മുന്നകൽ ബോട്ട് ജെട്ടികൾ ഉൾപ്പെടെയുള്ള 14 ബോട്ട് ജെട്ടികൾ മുസിരിസ് സൈപ്പസ് ആന്റ് ഹെറിറ്റേജ് ബോട്ട് ടൂറിന്റെ ഭാഗമായി ഉപയോഗിച്ചുവരുന്നു.

14. ഗോതുരുത്ത് ചവിട്ടുനാടക പെർഫോമൻസ് സെന്റർ & മുസിരിസ് റെസ്റ്റോറന്റ്: യൂനസ്കോയുടെ പൈതൃക പട്ടികയിൽ ഇടംനേടിയ കലാരൂപമായ ചവിട്ടുനാടകത്തെയും കലാകാരന്മാരെയും പുനരുജ്ജീവിപ്പിക്കുക എന്ന ലക്ഷ്യത്തോടുകൂടി സെന്റ് സെബാസ്റ്റ്യൻ പള്ളിക്ക് സമീപത്തായി പദ്ധതി നിർമ്മിച്ച നൽകിയ ഓപ്പൺ സ്റ്റേജാണ് ഗോതുരുത്ത് പെർഫോമൻസ് സെന്റർ. ഇതിനോടൊപ്പംതന്നെ ഒരു റെസ്റ്റോറന്റും ടോയ് ലറ്റ് ബ്ലോക്കും പ്രവർത്തിച്ചുവരുന്നു.

15. ടോയ്ലറ്റ് ബ്ലോക്കുകൾ: ടി.കെ.എസ് പുരം ശ്രീകൃഷ്ണ ക്ഷേത്രം, കോട്ടപ്പുറം മാർക്കറ്റ്, പറവൂർ മൂകാംബിക ക്ഷേത്രം, പറവൂർ ഗവ. ആശുപത്രി, കോട്ടപ്പുറം കോട്ട, കോട്ടപ്പുറം വാട്ടർ ഫ്രണ്ട് ഉൾപ്പെടെ പത്തു ടോയ്ലറ്റ് ബ്ലോക്കുകൾ നിർമ്മിച്ചു.

16. കോട്ടപ്പുറം ചിൽഡ്രൻസ് പാർക്ക്: കോട്ടപ്പുറം വാട്ടർഫ്രണ്ടിനോട് ചേർന്ന് കുട്ടികൾക്കായി വിവിധ കളി ഉപകരണങ്ങളോടുകൂടിയ ചിൽഡ്രൻസ് പാർക്ക് നിർമ്മാണ പ്രവൃത്തികൾ പൂർത്തീകരിച്ച് കുട്ടികൾക്കായി തുറന്നുകൊടുത്തു.

17. കോട്ടപ്പുറം മാർക്കറ്റ് ചാപ്പൽ: കോട്ടപ്പുറം മാർക്കറ്റിനോട് ചേർന്ന് നിലനിൽക്കുന്നതും ഒട്ടേറെ പരിവർത്തനങ്ങൾക്ക് വിധേയമായതുമായ മാർക്കറ്റ്, ചാപ്പൽ എന്നിവ മുസിരിസ് പൈതൃക പദ്ധതി ഏറ്റെടുത്തുകൊണ്ട് തനതുശൈലിയിൽ പുനർനിർമ്മിച്ചു കൈമാറി.

18. ബസ്സ് സ്റ്റാന്റ് ബിൽഡിംഗ്, കൊടുങ്ങല്ലൂർ: മുസിരിസ് വിസിറ്റേഴ്സ് സെന്ററിനു സമീപമായി കൊടുങ്ങല്ലൂർ മുനിസിപ്പാലിറ്റിക്കുവേണ്ടി ബസ് സ്റ്റാന്റിനായി കെട്ടിടം പണിതു കൈമാറി.

പൂർത്തീകരിച്ച പദ്ധതികൾ

1 വിസിറ്റേഴ്സ് സെന്റർ: മുസിരിസ് പൈതൃക പദ്ധതി പ്രദേശത്തേയ്ക്കുള്ള പ്രവേശന കവാടമായാണ് ഈ കേന്ദ്രം നിർമ്മിച്ചിരിക്കുന്നത്. സെന്ററിന്റെ പ്രവർത്തനം ഉടൻ ആരംഭിക്കും.

2 മതിലകം ബംഗ്ലാകടവ് : കെട്ടിടത്തിന്റെ പുനരുദ്ധാരണ പ്രവൃത്തികൾ 2020 ജനുവരിയിൽ പൂർത്തീകരിച്ചു.

3 പാലിയം ഊട്ടുപുര: ചേന്ദമംഗലത്ത് പാലിയം കൊട്ടാരത്തിന്റെ ഭാഗമായി നിലകൊള്ളുന്ന ഊട്ടുപുര, മുസിരിസ് പൈതൃക പദ്ധതി ഏറ്റെടുത്ത് നിർമ്മാണം പൂർത്തീകരിച്ചിട്ടുണ്ട്.

4 പി.എ. സയ്യിദ് മുഹമ്മദ് സ്മാരക കമ്മ്യൂണിറ്റി സെന്റർ: പി.എ. സയ്യിദ് മുഹമ്മദിന്റെ സ്മരണയ്ക്കായി മുസിരിസ് പൈതൃക പദ്ധതിയിൽ ഉൾപ്പെടുത്തിക്കൊണ്ട് ഒരു പുതിയ ബിൽഡിംഗ് ബ്ലോക്ക്, നിർമ്മാണം പൂർത്തീകരിച്ചു.

5 കീഴ്ളി ശിവക്ഷേത്രം: മധ്യകാല കാലഘട്ടത്തിലെ പ്രധാന ക്ഷേത്രമായ കീഴ്ളി ക്ഷേത്രത്തിന്റെ മണ്ഡപത്തിന്റെ നിർമ്മാണം മുസിരിസ് പൈതൃക പദ്ധതിയിൽ ഉൾപ്പെടുത്തി പൂർത്തീകരിച്ചിട്ടുണ്ട്. നിലവിൽ ഈ ക്ഷേത്രം പുരാവസ്തു വകുപ്പിന്റെ സംരക്ഷിത സ്മാരകമാണ്.

6. **ചേരമാൻ പറമ്പ് ആക്ടിവിറ്റി സെന്റർ:** ഉത്ഖനനത്തിലൂടെ കിട്ടിയ പുരാവസ്തുക്കൾ പ്രദർശിപ്പിക്കാനും അനുബന്ധ പ്രവർത്തനങ്ങൾ വിദ്യാർത്ഥികൾക്കായി സംഘടിപ്പിക്കുവാനും വേണ്ടി മുസിരിസ് പൈതൃക പദ്ധതിയുടെ ഭാഗമായി നിർമ്മിച്ചതാണ് ചേരമാൻ പറമ്പ് ആക്ടിവിറ്റി സെന്റർ.

പുനരുദ്ധാരണ നിർമ്മാണ പ്രവർത്തനങ്ങൾ നടപ്പിലാക്കി വരുന്ന പദ്ധതികൾ

1. **മാള സിനഗോഗ് & ജൂത സെമിത്തേരി:** മാള സിനഗോഗിന്റെ സംരക്ഷണ പ്രവർത്തനങ്ങൾ 75 .51 ലക്ഷം രൂപ ചെലവഴിച്ചു പദ്ധതി നടപ്പിലാക്കിവരുന്നു. സിനഗോഗിനായി കവാടം നിർമ്മിക്കുന്നതിനുവേണ്ടി 5 സെന്റ് സ്ഥലവും, കടമുറികളും മുസിരിസ് പൈതൃക പദ്ധതി ഏറ്റെടുത്തു. മാള ജൂതസെമിത്തേരി സംരക്ഷിക്കുന്നതിനുവേണ്ടി ചുറ്റുമതിൽ സ്ഥാപിച്ചു.

2. **മുസിരിസ് മനക്കൽ ഡോൾഫിൻ ബീച്ച്, അഴീക്കോട് :** മേൽ പദ്ധതിയായി 5 .69 കോടി രൂപ അനുവദിച്ചിട്ടുണ്ട്. ബീച്ചിലെ നടപ്പാതയും കളിസ്ഥലങ്ങളും ഇരിപ്പിടങ്ങളും ഗാർഡനിംഗ് ഉൾപ്പെടെയുള്ള അടിസ്ഥാന വികസന നിർമ്മാണ പ്രവൃത്തികൾ നടന്നുവരികയാണ്.

3. **കൊടുങ്ങല്ലൂർ ക്ഷേത്ര മ്യൂസിയം:** ടി പദ്ധതിയായി 3 .23 കോടി രൂപ അനുവദിച്ചിട്ടുണ്ട്. ക്ഷേത്രത്തിലെ ഭണ്ഡാരപ്പുരയുടേയും ഊട്ടുപുര മാളികയുടേയും പുനരുദ്ധാരണ നവീകരണ പ്രവൃത്തികൾ അന്തിമ ഘട്ടത്തിലാണ്.

4. **ചേരമാൻ മസ്ജിദ്:** 1 .13 കോടി രൂപ ചെലവഴിച്ച് പള്ളിയുടെ പുനരുദ്ധാരണം പദ്ധതി ഏറ്റെടുത്ത് പൂർണ്ണമായും നടപ്പിലാക്കി. രണ്ടാം ഘട്ടമായി പള്ളിയുടെ ചുറ്റുമതിലിന്റെ നിർമ്മാണം പൂർത്തിയായിവരുന്നു.

5. **കനാൽ ഓഫീസ് :** കെട്ടിടത്തിന്റെയും അടിസ്ഥാനത്തിന്റെയും തൂണുകളുടേയും ബലക്ഷയം പരിഹരിച്ചുള്ള പുനരുദ്ധാരണ പ്രവർത്തനങ്ങൾ INKEL ന്റെ നേതൃത്വത്തിൽ പൂർത്തീകരിച്ചുവരുന്നു.

6. **പട്ടണം ഇന്റർപ്രട്ടേഷൻ സെന്റർ:** മുസിരിസിന്റെ ചരിത്രം അനാവരണം ചെയ്യപ്പെട്ട പട്ടണം ഉത്ഖനന പ്രദേശം ഏറ്റെടുത്ത് മ്യൂസിയമാക്കി മാറ്റാനുള്ള നിർമ്മാണ പ്രവൃത്തികൾ ത്വരിത ഗതിയിൽ നടന്നുവരുന്നു.

7. **പതിനെട്ടരയാളം കോവിലകം:** കെട്ടിടത്തെ മുസിരിസ് പൈതൃക പദ്ധതി ചരിത്ര സ്മാരകമായി സംരക്ഷിച്ചുകൊണ്ട് ഒരു കമ്മ്യൂണിറ്റി സെന്ററാക്കി മാറ്റുകയാണ്. നിർമ്മാണം അന്തിമ ഘട്ടത്തിലാണ്.

8. **അക്കോമഡേഷൻ ബ്ലോക്ക്, കൊടുങ്ങല്ലൂർ ഭഗവതി ക്ഷേത്രം:** 4500 Sq. Ft. വരുന്ന പുതിയ ബഹുനില കെട്ടിടമാണ് കൊടുങ്ങല്ലൂർ ഭഗവതി ക്ഷേത്രത്തിനുവേണ്ടി മുസിരിസ് പൈതൃക പദ്ധതി നിർമ്മിച്ചു നൽകുന്ന അക്കോമഡേഷൻ ബ്ലോക്ക്. ഇതിന്റെ നിർമ്മാണ പ്രവർത്തനങ്ങൾ പൂർത്തീകരിച്ചുവരുന്നു.

9. **ചേന്ദമംഗലം ഹോളിക്രോസ് ചർച്ച് :** പുരാതന ക്രൈസ്തവ ദേവാലയമായ ചേന്ദമംഗലം ഹോളിക്രോസ് പള്ളിയുടെ ഏറ്റെടുത്തിട്ടുള്ള പുനരുദ്ധാരണ നവീകരണ പ്രവൃത്തികൾ മുഴുവനായി പൂർത്തീകരിച്ചിട്ടുണ്ട്. പള്ളി ഇടവകയുടെ നേതൃത്വത്തിൽ നടന്നുവരുന്ന അൾത്താരയുടെ നവീകരണ പ്രവൃത്തികൾ പൂർത്തീകരിച്ച് , ഉദ്ഘാടനത്തിന് തയ്യാറായിട്ടുണ്ട്.

10. **വി. കെ. രാജൻ മുനിസിപ്പൽ ചിൽഡ്രൻസ് പാർക്ക്:** കൊടുങ്ങല്ലൂർ നഗരസഭയിൽനിന്ന് പ്രവർത്തനത്തിനായി ഏറ്റെടുത്തിട്ടുള്ള വി.കെ.രാജൻ ചിൽഡ്രൻസ് പാർക്കിൽ സാഹസിക ടൂറിസം പ്രോത്സാഹിപ്പിക്കുന്നതിന് വേണ്ടി കയാക്കിങ് ഉൾപ്പെടെയുള്ളവയ്ക്കായി ഫ്ളോട്ടിങ് ബോട്ട് ജെട്ടിയുടെ നിർമ്മാണം ആരംഭിക്കുന്നതിന് KSINC യുമായി കരാർ ഒപ്പിട്ടു.

11. **ഗോതുരുത്ത് സെന്റ് സെബാസ്റ്റ്യൻ പാർസനേജ് :** ഗോതുരുത്ത് സെന്റ് സെബാസ്റ്റ്യൻ പള്ളിയുടെ പുരാതനമായ പള്ളിമേട് മുസിരിസ് പൈതൃക പദ്ധതി ചവിട്ടുനാടക മ്യൂസിയമായി ഏറ്റെടുക്കുന്നതിനു പകരമായി നിർമ്മിക്കുന്ന പുതിയ പള്ളിമേട് കെട്ടിടത്തിന്റെ നിർമ്മാണ പ്രവൃത്തികൾ അന്തിമഘട്ടത്തിലാണ്.

12 വിവിധ ആരാധനാലയങ്ങളുടെ അടിസ്ഥാന വികസന നിർമ്മാണ പ്രവൃത്തികൾ: കീഴ്ളി ശിവക്ഷേത്രം, കൊടുങ്ങല്ലൂർ ഭഗവതിക്ഷേത്രം, പടാകുളം അയ്യപ്പക്ഷേത്രം, ശൃംഗപുരം ശിവക്ഷേത്രം, തൃക്കലശേഖരപുരം ക്ഷേത്രം, തൃപ്പേക്കുളം ശിവക്ഷേത്രം, എസ്. എൻ. പുരം ശ്രീകൃഷ്ണസ്വാമി ക്ഷേത്രം തുടങ്ങിയ വിവിധ ആരാധനാലയങ്ങളുടെ അടിസ്ഥാന വികസന പ്രവൃത്തികൾക്കാണ് ആരംഭം കുറിച്ചിട്ടുണ്ട്.

13. ഐരാണിക്കുളം ക്ഷേത്രം: 3 .46 കോടി രൂപയുടെ നിർമ്മാണ പ്രവർത്തനങ്ങൾക്ക് തുടക്കം കുറിച്ചിട്ടുണ്ട്.

പുനരുദ്ധാരണ നിർമ്മാണ പ്രവർത്തനങ്ങൾക്കായി ഏറ്റെടുത്ത പദ്ധതികൾ

1 പി.കേശവദേവിന്റെ ഭവനം: LARR 2013 ലെ ആക്ട് പ്രകാരം മുസിരിസ് പൈതൃക പദ്ധതിയിൽ ഉൾപ്പെടുത്തി. 2020 ജൂലൈയിൽ 28.27 ലക്ഷം രൂപയുടെ പുനരുദ്ധാരണ പ്രവർത്തനങ്ങൾ നടത്തുന്നതിനുള്ള ഭരണാനുമതി നൽകിയിട്ടുണ്ട്. ഇൻകെൽ മുഖേന ടെണ്ടർ ക്ഷണിച്ചപ്പോൾ പുനരുദ്ധാരണ നവീകരണ പ്രവർത്തികളായതിനാൽ ഏറ്റെടുക്കാൻ കരാറുകാർ ആരുമില്ലാതെ തയ്യാറായിട്ടില്ല. ആയതിനാൽ കൺസർവേഷൻ മേഖലയിൽ പ്രവർത്തിപരിചയമുള്ള മറ്റ് അംഗീകൃത സർക്കാർ ഏജൻസികളെ കണ്ടെത്തി പ്രവർത്തനങ്ങൾ ആരംഭിക്കുന്നതിനുള്ള നടപടികൾ ആരംഭിച്ചിട്ടുണ്ട്.

2 ജൂത ഭവനങ്ങൾ / കോട്ടയിൽ കോവിലകം, പറവൂർ: ഒട്ടേറെ ജൂതഭവനങ്ങൾ നിലനിന്നിരുന്ന സ്ഥലങ്ങളാണ് കോട്ടയിൽ കോവിലകവും പറവൂരും. അവശേഷിക്കുന്ന രണ്ട് ജൂത ഭവനങ്ങളായ പറവൂർ ജൂതഭവനവും ചേന്ദമംഗലം ജൂതഭവനവും പദ്ധതി ഏറ്റെടുത്തു മ്യൂസിയമാക്കാനുള്ള ഭരണാനുമതി 2019 ൽ നൽകിയിരുന്നു. ഇൻകെൽ മുഖേന ടെണ്ടർ ക്ഷണിച്ചപ്പോൾ പുനരുദ്ധാരണ നവീകരണ പ്രവൃത്തികളായതിനാൽ ഏറ്റെടുക്കാൻ കരാറുകാർ തയ്യാറായിട്ടില്ല. ആയതിനാൽ കൺസർവേഷൻ മേഖലയിൽ പ്രവർത്തിപരിചയമുള്ള മറ്റ് അംഗീകൃത സർക്കാർ ഏജൻസികളെ കണ്ടെത്തി പ്രവർത്തനങ്ങൾ ആരംഭിക്കുന്നതിനുള്ള നടപടികൾ ആരംഭിച്ചിട്ടുണ്ട്.

ഹെറിറ്റേജ് വാക്ക്

കേരളത്തിലെ സ്കൂൾ വിദ്യാർത്ഥികൾക്കായി മുസിരിസ് പൈതൃക പദ്ധതി വിഭാവനം ചെയ്തിരിക്കുന്ന അനുപചാരിക ചരിത്ര പഠന രീതിയാണ് ഹെറിറ്റേജ് വാക്ക്. 2020 ജനുവരി 14 ന് സംസ്ഥാനതല ഉദ്ഘാടനം നിർവഹിച്ചുവെങ്കിലും കോവിഡ് മഹാമാരിയെത്തുടർന്ന് നടക്കാതിരുന്ന കുട്ടികളുടെ ഈ ബൃഹത് പദ്ധതി 2021 നവംബർ മാസം പുനരാരംഭിച്ചു. ഇതിനുവേണ്ടി 50 ലക്ഷം രൂപ ഫണ്ട് അനുവദിക്കുകയും 2021-22 ൽ 14 ജില്ലകളിൽ നിന്നായി 57 സ്കൂളുകളിലെ 2965 വിദ്യാർത്ഥികൾ ഹെറിറ്റേജ് വാക്കിൽ പങ്കെടുക്കുകയും അനുവദിച്ചു നൽകിയ മുഴുവൻ തുകയും വിനിയോഗിക്കുകയും ചെയ്തിട്ടുണ്ട്.

മുസിരിസ് ബോട്ട് ടൂർ

മുസിരിസ് ജലപാതകളിൽ മുസിരിസ് സ്പെസ് ആന്റ് ഹെറിറ്റേജ് ബോട്ട് ടൂറിന്റെ ഭാഗമായി ആകർഷകങ്ങളായ വിവിധ പാക്കേജുകളിൽ 14 ബോട്ടുകൾ (A/C & Non A/C) വിവിധ ചരിത്ര സ്മാരകങ്ങളേയും പരമ്പരാഗത തൊഴിലിടങ്ങളേയും സംരക്ഷിത കലാരൂപങ്ങളേയും കോർത്തിണക്കിക്കൊണ്ട് സർവ്വീസ് നടത്തുന്നു.

ആലപ്പുഴ പൈതൃക പദ്ധതി

ആലപ്പുഴ പട്ടണത്തെ പുനരുജ്ജീവിപ്പിക്കാനും അതിന്റെ സുവർണ കാലം വീണ്ടെടുക്കാനുമുള്ള സമഗ്രമായ ശ്രമമാണ് ആലപ്പുഴ പൈതൃക പദ്ധതി കൊണ്ട് ലക്ഷ്യമിടുന്നത്. ആലപ്പുഴ കടൽ തീരത്തുള്ള ബീച്ച് റോഡിൽ നിന്ന് ആരംഭിക്കുന്ന കൊമേർഷ്യൽ കനാൽ , വാടാ കനാൽ ,ലിങ്ക് കനാൽ സ്ട്രീറ്റ് , ഈ റോഡിനോടും കനാലിനോടും ചേർന്നുള്ള പ്രദേശങ്ങൾ, ചരിത്ര പ്രാധാന്യമുള്ള അഡ്മിനിസ്ട്രേറ്റീവ് കെട്ടിടങ്ങൾ, കയർ ഫാക്ടറികൾ, ആരാധനാലയങ്ങൾ , വസതികൾ തുടങ്ങിയവ ഈ പദ്ധതിയിൽ ഉൾപ്പെടുന്നു. താഴെ പറയുന്ന 21 മ്യൂസിയങ്ങളും 11 ചരിത്രസ്മാരകങ്ങളും 5 അടിസ്ഥാന സൗകര്യവികസന പദ്ധതികളുമാണ് ആലപ്പുഴ പൈതൃക പദ്ധതിയിൽ ഉൾപ്പെട്ടിട്ടുള്ളത്.

മ്യൂസിയങ്ങൾ:-

- 1 കൊയർഫെഡ് ബിൽഡിംഗ്/ യാൺ മ്യൂസിയം
- 2 കേരള സ്റ്റേറ്റ് കൊയർ കോർപ്പറേഷൻ -മ്യൂസിയം ഓഫ് കൊയർ ഹിസ്റ്ററി
- 3 ന്യൂ മോഡൽ കൊയർ ഫാക്ടറി- മ്യൂസിയം ഓഫ് ലേബർ മൂവ്മെന്റ്
- 4 നോർട്ടൺ ബംഗ്ലാവ്- തോമസ് നോർട്ടൺ മ്യൂസിയം
- 5 പോർട്ട് ബിൽഡിംഗ്- മാരിടൈം സിഗ്നൽ മ്യൂസിയം
- 6 പോർട്ട് ഓഫീസ് ബിൽഡിംഗ് കോംപ്ലക്സ് - പോർട്ട് മ്യൂസിയം
- 7 കൊട്ടാരം ഹോസ്പിറ്റൽ - ഹെൽത്ത് മ്യൂസിയം
- 8 എസ്.ഡി. വി സ്കൂൾ-എഡ്യൂക്കേഷൻ മ്യൂസിയം
- 9 അനിൽ സേത്ത് ഹൗസ്- ഗുജറാത്തി ഹെറിറ്റേജ് സെന്റർ
- 10 മധുര കമ്പനി - ഗാസി മ്യൂസിയം
- 11 ഗുജറാത്തി ബിസിനസ് ഹിസ്റ്ററി മ്യൂസിയം/ഗുജറാത്തി ഹെറിറ്റേജ് സെന്റർ
- 12 കൊങ്കണി മ്യൂസിയം
- 13 സ്പൈസ് മ്യൂസിയം
- 14 മനോന്മണിയം സുന്ദരപിള്ള മെമ്മോറിയൽ മ്യൂസിയം
- 15 അംബുല്ല മ്യൂസിയം
- 16 കൊപ്ര മ്യൂസിയം
- 17 തിയോസഫിക്കൽ സൊസൈറ്റി മ്യൂസിയം
- 18 ബോട്ട് മ്യൂസിയം
- 19 കോസ്റ്റൽ ഹെറിറ്റേജ് മ്യൂസിയം
- 20 കെ. പി കരുണാകരൻ മ്യൂസിയം
- 21 വീല്ല്യം ഗുഡ് എക്കർ മ്യൂസിയം

ചരിത്രസ്മാരകങ്ങൾ:-

- 1 മക്കാം മസ്ജിദ് കൺസർവേഷൻ
- 2 സൗക്കാർ മസ്ജിദ് കൺസർവേഷൻ
- 3 ശിവപാർവതി ടെമ്പിൾ കൺസർവേഷൻ
- 4 ഹനുമാൻ ടെമ്പിൾ കൺസർവേഷൻ
- 5 ബാലകൃഷ്ണ ടെമ്പിൾ കൺസർവേഷൻ

6. എൻടൻസ് ബിൽഡിംഗ് കൺസർവേഷൻ
7. പ്രീസ്റ്റ് ഹൗസ് കൺസർവേഷൻ
8. മുല്ലക്കൽ ടെമ്പിൾ കൺസർവേഷൻ
9. കച്ചിമേമൻ മസ്ജിദ് കൺസർവേഷൻ
10. ലിയോസ്കൂൾ കൺസർവേഷൻ
11. തിരുമല ദേവസ്വം ടെമ്പിൾ കൺസർവേഷൻ

അടിസ്ഥാന സൗകര്യവികസന പദ്ധതികൾ:-

1. കനാൽ സൈഡ് ഡെവലപ്മെന്റ്
2. ബീച്ച് സൈഡ് ഡെവലപ്മെന്റ്
3. സ്കീറ്റ് എലവേഷൻ ഡെവലപ്മെന്റ്
4. സീ പിയർ ഡെവലപ്മെന്റ്
5. സൈനേജ് ഡെവലപ്മെന്റ്


ആലപ്പുഴ ഹെറിറ്റേജ് പദ്ധതി നടപ്പാക്കുന്നത് ടൂറിസം ഡിപ്പാർട്ട്മെന്റും കിഫ്ബിയും കയർ ഡിപ്പാർട്ട്മെന്റും അനുവദിച്ച ഫണ്ട് ഉപയോഗിച്ചാണ്. ടൂറിസം ഡിപ്പാർട്ട്മെന്റ് വിവിധ മ്യൂസിയങ്ങൾക്കായി 31 .67 കോടി രൂപ അനുവദിച്ചിരുന്നു. ലിവിങ് കൊയർ മ്യൂസിയം, കൊയർ ഹിസ്റ്ററി മ്യൂസിയം, യാൺ മ്യൂസിയം എന്നിവയുടെ പുനരുദ്ധാരണ പ്രവൃത്തികൾ പൂർത്തിയാക്കിയിട്ടുണ്ട്.

കിഫ്ബി മുഖേന നടപ്പാക്കാൻ ഉദ്ദേശിച്ചിട്ടുള്ള 122 കോടി രൂപയുടെ പദ്ധതിയിൽ 5 ഘട്ടങ്ങളിലായി 76 .30 കോടി രൂപയുടെ പദ്ധതികൾക്ക് അനുമതി നൽകിയിട്ടുണ്ട്. സൗക്കാർ മസ്ജിദ്, മക്കാം മസ്ജിദ്, ലിയോ സ്കൂൾ എന്നിവയുടെ പുനരുദ്ധാരണ നവീകരണ പ്രവൃത്തികൾ പൂർത്തിയാക്കി. പദ്ധതിയിൽ ഉൾപ്പെടുത്തിയിട്ടുള്ള അനിൽ സേത്ത് ഗുജറാത്തി ഹെറിറ്റേജ് സെന്ററിന്റെ പുനരുദ്ധാരണ പ്രവർത്തനങ്ങൾക്കായുള്ള ധാരണ പത്രം ഒപ്പിട്ടു പോർട്ട് മ്യൂസിയത്തിന്റെ 90% പുനരുദ്ധാരണ പ്രവൃത്തികൾ പൂർത്തിയായിട്ടുണ്ട്. ഗാന്ധി മ്യൂസിയം , മാരിടൈം മ്യൂസിയം എന്നിവയുടെ നിർമ്മാണ പ്രവൃത്തികൾക്ക് വേണ്ടിയുള്ള നടപടികൾ നടന്നു വരുന്നു. കനാൽ സൈഡ് ഡെവലപ്മെന്റ് ആൻഡ് ബ്യൂട്ടിഫിക്കേഷൻ പദ്ധതിയിൽ ഉൾപ്പെടുത്തി സൈക്കിൾ ടാക്ക് , പാത് വേ , ലാന്റ്സ്കേപ്പിംഗ് എന്നിവയുടെ നിർമ്മാണ പ്രവൃത്തികൾ ആരംഭിച്ചിട്ടുണ്ട്.

കൊയർ ഡിപ്പാർട്ട്മെന്റ് അനുവദിച്ച 14 .18 കോടി രൂപ ഉപയോഗിച്ച് വിവിധ കയർ സൊസൈറ്റികളുടെ ബിൽഡിംഗുകൾ പുനരുദ്ധാരണം നടന്നു വരുന്നു. ഇവയിൽ ഏതാനും ബിൽഡിംഗുകൾ മ്യൂസിയത്തിനു വേണ്ടി ഉപയോഗിക്കുകയും ബാക്കിയുള്ളവ സൊസൈറ്റികൾക്ക് തന്നെ വിട്ടു നൽകുകയും ചെയ്യും.

ആലപ്പുഴ പൈതൃക പദ്ധതിയിൽ നിർമ്മാണ പ്രവർത്തനങ്ങൾ പൂർത്തീകരിച്ചു വരുന്ന കൊയർ ലിവിങ് മ്യൂസിയം, കൊയർ ഹിസ്റ്ററി മ്യൂസിയം, യാൺ മ്യൂസിയം, പോർട്ട് മ്യൂസിയം , ഗാന്ധി മ്യൂസിയം എന്നീ 5 മ്യൂസിയങ്ങളിൽ കൊയർ ലിവിങ് മ്യൂസിയം, കൊയർ ഹിസ്റ്ററി മ്യൂസിയം, യാൺ മ്യൂസിയം എന്നിവ ഈ വർഷത്തിന്റെ അവസാനത്തോടു കൂടി പൊതുജനങ്ങൾക്ക് തുറന്ന് നൽകുന്നതാണ്. യാൺ

മൃഗസിയത്തിന്റെ ഡിജിറ്റൽ ഡോക്യുമെന്റുകളും ഡോക്യുമെന്ററികളും കെ ആർ നാരായണൻ നാഷണൽ ഇൻസ്റ്റിറ്റ്യൂട്ട് ഓഫ് വിഷ്വൽ സയൻസ് ആൻഡ് ആർട്സ് മുഖേന തയ്യാറാക്കിയിട്ടുണ്ട്



മനോജൻ ദാമിനൻ